



MALTA

TRIBUNAL GHAL TALBIET ZGHAR

**GUDIKATUR DR.
JOSEPH BONNICI**

Seduta tat-22 ta' Settembru, 2003

Talba Numru. 1670/2001/1

**Maltacom plc.
vs
Anthony u Maryann konjugi Portelli**

It-Tribunal,

Ra l-avviz fl-ismijiet premissi prezentat mis-socjeta' attrici, fit-3 ta' Dicembru, 2001, fejn intalab l-ammont ta' mitejn u tnejn u tletin lira Maltija u hamsa u tletin centezmu (LM232.35) rapprezentanti danni kkagunati fil-cables ta' l-istess socjeta' attrici, meta b'nuqqas ta' hila u traskuragni gew ikkawzati hsarat fl-imsemmija cables, waqt xogholijiet fi Triq il-Mediterran kantuniera ma Triq Mons. Farrugia f'Dicembru, 2000, jew data ohra verjuri, skond kopja ta' 'invoice' hawn annessa Dok 'A'.

Bl-ispejjez u bl-imghaxijiet kontra l-konvenuti li gie ngunt ghas-subizzjoni.

Ra r-risposta presentata mill-konvenuti fis-27 ta' Mejju, 2002, fejn intqal illi t-talba attrici hija infondata fil-fatt u fid-dritt u dan kif se jigi spjegat fil-mori ta' din il-kawza;

Illi minghajr pregudizzju ghas-suespost u minghajr ebda ammissjoni trid tigi stabbilita l-proprjeta' tal-cable in kwistjoni;

Illi minghajr pregudizzju ghas-suespost jrid jigi ppruvat in-ness bejn id-danni allegatament sofferti u l-partecipazzjoni attiva tal-konvenuti;

Illi minghajr ebda pregudizzju ghas-suespost, l-ammont indikat fit-talba huwa ezagerat;

Bl-ispejjez.

Sema' x-xhieda u ezamina d-dokumenti.

Ikkunsidra;

Illi t-Tribunal ma jistax ma jissimpatizzax mal-konvenuti dwar il-komportament xejn civili u /jew kordjali tas-socjeta' attrici, aktar u aktar meta prova jressaq il-lament tieghu skond il-procedura jekk kien hemm procedura stabbilita.

Da parti l-ohra, it-Tribunal lanqas ma jista jikkundanna agir li huwa estremament kundannabli konsistenti li persuna tiehu l-ligi b'idejha, ghandha kemm ghandha dritt u ma tinghata l-ebda sodisfazzjoni minn l-ebda addett tas-socjeta' attrici. L-azzjoni tieghu la hi skuzabbli u wisq anqas gustifikabbli.

Illi l-konvenut bl-akbar onesta ammetta mill-ewwel li kien hu li qata' l-cable u dan wara hafna sforzi inutili biex jitqieghed kif suppost, kif del resto ssuccieda fit-

Kopja Informali ta' Sentenza

tieni okkazzjoni. F'dan il-kuntest, it-Tribunal jawgura li tinsab soluzzjoni amikevoli.

Jiddeciedi billi jilqa' t-talbiet attrici, billi jikkundanna l-konvenut ghas-somma ta' mitejn u tnejn u tletin lira Maltija u hamsa u tletin centezmu (Lm232.35), b'hekk jichad l-eccezzjonijiet tal-konvenut bl-ispejjez kontra tieghu.

< Sentenza Finali >

-----TMIEM-----